
Vishnupujavidhinirupanam

ವಿಷ್ಣುಪೂಜಾವಿಧಿನಿರೂಪಣಂ

Document Information



Text title : Vishnupujavidhinirupanam

File name : viShNupUjAvidhinirUpaNam.itx

Category : vishhnu, vishnu, garuDapurANa, pUjA

Location : doc_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 31/23-27||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

ವಿಷ್ಣುಪೂಜಾವಿಧಿನಿರೂಪಣಂ



ರುದ್ರ ಉವಾಚ .

ಭೂಯ ಏವಂ ಜಗನ್ನಾಥ ಪೂಜಾಂ ಕಥಯ ಮೇ ಪ್ರಭೋ .
ಯಯಾ ತರೇಯಂ ಸಂಸಾರಸಾಗರಂ ಹೃತಿದುಸ್ತರಂ .. 1..
ಹರಿರುವಾಚ .

ಅರ್ಚನಂ ವಿಷ್ಣುದೇವಸ್ಯ ವಕ್ಷ್ಯಾಮಿ ವೃಷಭಧ್ವಜ .
ತಚ್ಛ್ರೇಣುಷ್ಠ ಮಹಾಭಾಗ ಭುಕ್ತಿಮುಕ್ತಿಪ್ರದಂ ಶುಭಂ .. 2..
ಕೃತ್ವಾ ಸ್ನಾನಂ ತತಃ ಸಂಧ್ಯಾಂ ತತೋ ಯಾಗಗೃಹಂ ವ್ರಜೇತ್ .
ಪ್ರಕ್ಷಾಲ್ಯ ಪಾಣೀ ಪಾದೌ ಚ ಆಚಮ್ಯ ಚ ವಿಶೇಷತಃ .. 3..
ಮೂಲಮಂತ್ರಂ ಸಮಸ್ತಂ ತು ಹಸ್ತಯೋರ್ವ್ಯಾಪಕಂ ನೈಸೇತ್ .
ಮೂಲಮಂತ್ರಂ ಚ ದೇವಸ್ಯ ಶೃಣು ರುದ್ರ ವದಾಮಿ ತೇ .. 4..
ಓಂ ಶ್ರೀಂ ಹ್ರೀಂ ಶ್ರೀಧರಾಯ ವಿಷ್ಣು ವೇ ನಮಃ .
ಅಯಂ ಮಂತ್ರಃ ಸುರೇಶಸ್ಯ ವಿಷ್ಣೋರೀಶಸ್ಯ ವಾಚಕಃ .. 5..
ಸರ್ವವ್ಯಾಧಿಹರಶ್ಚೈವ ಸರ್ವಗ್ರಹಹರಸ್ತಥಾ .
ಸರ್ವಪಾಪಹರಶ್ಚೈವ ಭುಕ್ತಿಮುಕ್ತಿಪ್ರದಾಯಕಃ .. 6..
ಅಂಗನ್ಯಾಸಂ ತತಃ ಕುರ್ಯಾದೇಭಿರ್ಮಂತ್ರೈರ್ವಿಚಕ್ಷಣಃ .
ಓಂ ಹಾಂ ಹೃದಯಾಯ ನಮಃ .
ಓಂ ಹೀಂ ಶಿರಸೇ ಸ್ವಾಹಾ .
ಓಂ ಹೂಂ ಶಿಖಾಯೈ ವಷಟ್ .
ಓಂ ಹೈಂ ಕವಚಾಯ ಹುಂ .
ಓಂ ಹೌಂ ನೇತ್ರತ್ರಯಾಯ ವೌಷಟ್ .
ಓಂ ಹಃ ಅಸ್ತ್ರಾಯ ಘಟ್ .. 7..
ಇತಿ ಮಂತ್ರಃ ಸಮಾಖ್ಯಾತೋ ಮಯಾ ತೇ ಪ್ರಭವಿಷ್ಣುನಾ .
ನ್ಯಾಸಂ ಕೃತ್ವಾತ್ಮನೋ ಮುದ್ರಾಂ ದರ್ಶಯೇದ್ವಿಜಿತಾತ್ಮವಾನ್ .. 8..
ತತೋ ಧ್ಯಾಯೇತ್ಪರಂ ವಿಷ್ಣುಂ ಹೃತ್ಕೋಟರಸಮಾಶ್ರಿತಂ .
ಶಂಖಚಕ್ರಸಮಾಯುಕ್ತಂ ಕುಂದೇಂದುಧವಲಂ ಹರಿಂ .. 9..
ಶ್ರೀವತ್ಸಕೌಸ್ತುಭಯುತಂ ವನಮಾಲಾಸಮನ್ವಿತಂ .

ರತ್ನಹಾರಕಿರೀಟೇನ ಸಂಯುಕ್ತಂ ಪರಮೇಶ್ವರಂ .. 10..
 ಅಹಂ ವಿಷ್ಣುರಿತಿ ಧ್ಯಾತ್ವಾ ಕೃತ್ವಾ ವೈ ಶೋಧನಾದಿಕಂ .
 ಯಂ ಕ್ಷೌಂ ರಮಿತಿ ಬೀಜೈಶ್ಚ ಕರಿನೀಕೃತ್ಯ ನಾಮಭಿಃ .. 11..
 ಅಂಡಮುತ್ಪಾದ್ಯ ಚ ತತಃ ಪ್ರಣವೇನೈವ ಭೇದಯೇತ್ .
 ತತ್ರ ಪೂರ್ವೋಕ್ತರೂಪಂ ತು ಭಾವಯಿತ್ವಾ ವೃಷದ್ವಜ .. 12..
 ಆತ್ಮಪೂಜಾಂ ತತಃ ಕುರ್ಯಾದ್ಗಂಧಪುಷ್ಪಾದಿಭಿಃ ಶುಭೈಃ .
 ಆವಾಹ್ಯ ಪೂಜಯೇತ್ಸರ್ವಾ ದೇವತಾ ಆಸನಸ್ಯ ಯಾಃ .. 13..
 ಮಂತ್ರೈರೇಭಿರ್ಮಹಾದೇವ ತನ್ಮಂತ್ರಂ ಶೃಣು ಶಂಕರ .
 ವಿಷ್ಣ್ವಾಸನದೇವತಾ ಆಗಚ್ಛತ .. 14..
 ಓಂ ಸಮಸ್ತಪರಿವಾರಾಯಾಚ್ಛುತಾಯ ನಮಃ .
 ಓಂ ಧಾತ್ರೇ ನಮಃ .
 ಓಂ ವಿಧಾತ್ರೇ ನಮಃ .
 ಓಂ ಗಂಗಾಯೈ ನಮಃ .
 ಓಂ ಯಮುನಾಯೈ ನಮಃ .
 ಓಂ ಶಂಖನಿಧಯೇ ನಮಃ .
 ಓಂ ಪದ್ಮನಿಧಯೇ ನಮಃ .
 ಓಂ ಚಂಡಾಯ ನಮಃ .
 ಓಂ ಪ್ರಚಂಡಾಯ ನಮಃ .
 ಓಂ ದ್ವಾರಶ್ರಿಯೈ ನಮಃ .
 ಓಂ ಆಧಾರಶಕ್ತೈ ನಮಃ .
 ಓಂ ಕೂರ್ಮಾಯ ನಮಃ .
 ಓಂ ಅನಂತಾಯ ನಮಃ .
 ಓಂ ಶ್ರಿಯೈ ನಮಃ .
 ಓಂ ಧರ್ಮಾಯ ನಮಃ .
 ಓಂ ಜ್ಞಾನಾಯ ನಮಃ .
 ಓಂ ವೈರಾಗ್ಯಾಯ ನಮಃ .
 ಓಂ ಐಶ್ವರ್ಯಾಯ ನಮಃ .
 ಓಂ ಅಧರ್ಮಾಯ ನಮಃ .
 ಓಂ ಅಜ್ಞಾನಾಯ ನಮಃ .
 ಓಂ ಅವೈರಾಗ್ಯಾಯ ನಮಃ .
 ಓಂ ಅನೈಶ್ವರ್ಯಾಯ ನಮಃ .
 ಓಂ ಸಂ ಸತ್ತ್ವಾಯ ನಮಃ .

ಓಂ ರಂ ರಜಸೇ ನಮಃ .
 ಓಂ ತಂ ತಮಸೇ ನಮಃ .
 ಓಂ ಕಂ ಕಂದಾಯ ನಮಃ .
 ಓಂ ನಂ ನಾಲಾಯ ನಮಃ .
 ಓಂ ಲಂ ಪದ್ಮಾಯ ನಮಃ .
 ಓಂ ಅಂ ಅರ್ಕಮಂಡಲಾಯ ನಮಃ .
 ಓಂ ಸೋಂ ಸೋಮಮಂಡಲಾಯ ನಮಃ .
 ಓಂ ವಂ ವಕ್ಷಿಮಂಡಲಾಯ ನಮಃ .
 ಓಂ ವಿಮಲಾಯೈ ನಮಃ .
 ಓಂ ಉತ್ಕರ್ಷಿಣೈ ನಮಃ .
 ಓಂ ಜ್ಞಾನಾಯೈ ನಮಃ .
 ಓಂ ಕ್ರಿಯಾಯೈ ನಮಃ .
 ಓಂ ಯೋಗಾಯೈ ನಮಃ .
 ಓಂ ಪ್ರಹ್ಲೇಷೈ ನಮಃ .
 ಓಂ ಸತ್ಯಾಯೈ ನಮಃ .
 ಓಂ ಈಶಾನಾಯೈ ನಮಃ .
 ಓಂ ಅನುಗ್ರಹಾಯೈ ನಮಃ .. 15..
 ಗಂಧಪುಷ್ಪಾದಿಭಿನ್ನೈಶ್ಚೈರ್ಮಂತ್ರೈರೇತಾಸ್ತು ಪೂಜಯೇತ್ .
 ಪೂಜಯಿತ್ವಾ ತತೋ ವಿಷ್ಣುಂ ಸೃಷ್ಟಿಸಂಹಾರಕಾರಿಣಂ .. 16..
 ಆವಾಹ್ಯ ಮಂಡಲೇ ರುದ್ರ ಪೂಜಯೇತ್ಪರಮೇಶ್ವರಂ .
 ಅನೇನ ವಿಧಿನಾ ರುದ್ರ ಸರ್ವಪಾಪಹರಂ ಪರಂ .. 17..
 ಯಥಾಸ್ತತ್ಕನಿ ತಥಾ ದೇವೇ ನ್ಯಾಸಂ ಕುರ್ವೀತ ಚಾದಿತಃ .
 ಮುದ್ರಾಂ ಪ್ರದರ್ಶಯೇತ್ಪಶ್ಚಾದ್ಧ್ಯಾದೀನರ್ಪಯೇತ್ತತಃ .. 18..
 ಸ್ನಾನಾಂ ಕುರ್ಯಾತ್ತತೋ ವಸ್ತ್ರಂ ದದ್ಯಾದಾಚಮನಂ ತತಃ .
 ಗಂಧಪುಷ್ಪಂ ತಥಾ ಧೂಪಂ ದೀಪಂ ದದ್ಯಾಚ್ಚರುಂ ತತಃ .. 19..
 ಪ್ರದಕ್ಷಿಣಂ ತತೋ ಜಪ್ಯಂ ತತಸ್ತಸ್ಮಿನ್ನಮರ್ಪಯೇತ್ .
 ಅಂಗಾದೀನಾಂ ಸ್ವಮಂತ್ರೈಶ್ಚ ಪೂಜಾಂ ಕುರ್ವೀತ ಸಾಧಕಃ .. 20..
 ದೇವಸ್ಯ ಮೂಲಮಂತ್ರೇಣೇತೈವಂ ವಿದ್ಧಿ ವೃಷದ್ವಜ .
 ಮಂತ್ರಾಂಭೃಣು ತ್ರಿನೇತ್ರ ತ್ವಂ ಕಥ್ಯಮಾನಾನ್ಮಯಾಧುನಾ .. 21..
 ಓಂ ಹಾಂ ಹೃದಯಾಯ ನಮಃ .
 ಓಂ ಹೀಂ ಶಿರಸೇ ನಮಃ .
 ಓಂ ಹೂಂ ಶಿಖಾಯೈ ನಮಃ .

ಓಂ ಹೈಂ ಕವಚಾಯ ನಮಃ .
 ಓಂ ಹೌಂ ನೇತ್ರತ್ರಯಾಯ ನಮಃ .
 ಓಂ ಹಃ ಅಸ್ತ್ರಾಯ ನಮಃ .
 ಓಂ ಶ್ರಿಯೈ ನಮಃ .
 ಓಂ ಶಂಖಾಯ ನಮಃ .
 ಓಂ ಪದ್ಮಾಯ ನಮಃ .
 ಓಂ ಚಕ್ರಾಯ ನಮಃ .
 ಓಂ ಗದಾಯೈ ನಮಃ .
 ಓಂ ಶ್ರೀವತ್ಸಾಯ ನಮಃ .
 ಓಂ ಕೌಸ್ತುಭಾಯ ನಮಃ .
 ಓಂ ವನಮಾಲಾಯೈ ನಮಃ .
 ಓಂ ಪೀತಾಂಬರಾಯ ನಮಃ .
 ಓಂ ಖಡ್ಗಾಯ ನಮಃ .
 ಓಂ ಮುಸಲಾಯ ನಮಃ .
 ಓಂ ಪಾಶಾಯ ನಮಃ .
 ಓಂ ಅಂಕುಶಾಯ ನಮಃ .
 ಓಂ ಶಾಙ್ಗಾಯ ನಮಃ .
 ಓಂ ಶರಾಯ ನಮಃ .
 ಓಂ ಬ್ರಹ್ಮಣೇ ನಮಃ .
 ಓಂ ನಾರದಾಯ ನಮಃ .
 ಓಂ ಪೂರ್ವಸಿದ್ಧೇಭ್ಯೋ ನಮಃ .
 ಓಂ ಭಾಗವತೇಭ್ಯೋ ನಮಃ .
 ಓಂ ಗುರುಭ್ಯೋ ನಮಃ .
 ಓಂ ಪರಮಗುರುಭ್ಯೋ ನಮಃ .
 ಓಂ ಇಂದ್ರಾಯ ಸುರಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ಅಗ್ನಯೇ ತೇಜೋಽಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ಯಮಾಯ ಪ್ರೇತಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ನಿರ್ಮತಯೇ ರಕ್ಷೋಽಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ವರುಣಾಯ ಜಲಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ವಾಯವೇ ಪ್ರಾಣಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ಸೋಮಾಯ ನಕ್ಷತ್ರಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ಈಶಾನಾಯ ವಿದ್ಯಾಧಿಪತಯೇ ಸವಾಹನಪರಿವಾರಾಯ ನಮಃ .

ಓಂ ಅನಂತಾಯ ನಾಗಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ಬ್ರಹ್ಮಣೇ ಲೋಕಾಧಿಪತಯೇ ಸವಾಹನಪರಿವಾರಾಯ ನಮಃ .
 ಓಂ ವಜ್ರಾಯ ಹುಂ ಫಟ್ ನಮಃ .
 ಓಂ ಶಕ್ತ್ಯೇ ಹುಂ ಫಟ್ ನಮಃ .
 ಓಂ ದಂಡಾಯ ಹುಂ ಫಟ್ ನಮಃ .
 ಓಂ ಖಡ್ಗಾಯ ಹುಂ ಫಟ್ ನಮಃ .
 ಓಂ ಪಾಶಾಯ ಹುಂ ಫಟ್ ನಮಃ .
 ಓಂ ಧ್ವಜಾಯ ಹುಂ ಫಟ್ ನಮಃ .
 ಓಂ ಗದಾಯೈ ಹುಂ ಫಟ್ ನಮಃ .
 ಓಂ ತ್ರಿಶೂಲಾಯ ಹುಂ ಫಟ್ ನಮಃ .
 ಓಂ ಚಕ್ರಾಯ ಹುಂ ಫಟ್ ನಮಃ .
 ಓಂ ಪದ್ಮಾಯ ಹುಂ ಫಟ್ ನಮಃ .
 ಓಂ ವೌಂ ವಿಷ್ಣುಕೇನಾಯ ನಮಃ .. 22..
 ಏಭಿಮಂತ್ರೈರ್ಮಹಾದೇವ ಪೂಜ್ಯಾ ಅಂಗಾದಯೋ ನರೈಃ .
 ಪೂಜಯಿತ್ವಾ ಮಹಾತ್ಮಾನಂ ವಿಷ್ಣುಂ ಬ್ರಹ್ಮಸ್ವರೂಪಿಣಂ .. 23..
 ಸ್ತುವೀತ ಚಾನಯಾ ಸ್ತುತ್ಯಾ ಪರಮಾತ್ಮಾನಮವ್ಯಯಂ .
 ವಿಷ್ಣುವೇ ದೇವದೇವಾಯ ನಮೋ ವೈ ಪ್ರಭವಿಷ್ಣುವೇ .. 24..
 ವಿಷ್ಣುವೇ ವಾಸುದೇವಾಯ ನಮಃ ಸ್ಥಿತಿಕರಾಯ ಚ .
 ಗ್ರಸಿಷ್ಣುವೇ ನಮಶ್ಚೈವ ನಮಃ ಪ್ರಲಯಶಾಯಿನೇ .. 25..
 ದೇವಾನಾಂ ಪ್ರಭವೇ ಚೈವ ಯಜ್ಞಾನಾಂ ಪ್ರಭವೇ ನಮಃ .
 ಮುನೀನಾಂ ಪ್ರಭವೇ ನಿತ್ಯಂ ಯಕ್ಷಾಣಾಂ ಪ್ರಭವಿಷ್ಣುವೇ .. 26..
 ಜಿಷ್ಣುವೇ ಸರ್ವದೇವಾನಾಂ ಸರ್ವಗಾಯ ಮಹಾತ್ಮನೇ .
 ಬ್ರಹ್ಮೇಂದ್ರದ್ರವಂದ್ಯಾಯ ಸರ್ವೇಶಾಯ ನಮೋ ನಮಃ .. 27..
 ಸರ್ವಲೋಕಹಿತಾರ್ಥಾಯ ಲೋಕಾಧ್ಯಕ್ಷಾಯ ವೈ ನಮಃ .
 ಸರ್ವಗೋಪ್ರೇ ಸರ್ವಕರ್ತ್ರೇ ಸರ್ವದುಷ್ಟವಿನಾಶಿನೇ .. 28..
 ವರಪ್ರದಾಯ ಶಾಂತಾಯ ವರೇಣ್ಯಾಯ ನಮೋ ನಮಃ .
 ಶರಣ್ಯಾಯ ಸುರೂಪಾಯ ಧರ್ಮಕಾಮಾರ್ಥದಾಯಿನೇ .. 29..
 ಸ್ತುತ್ವಾ ಧ್ಯಾಯೇತ್ಸ್ವ ಹೃದಯೇ ಬ್ರಹ್ಮರೂಪಿಣಮವ್ಯಯಂ .
 ಏವಂ ತು ಪೂಜಯೇದ್ವಿಷ್ಣುಂ ಮೂಲಮಂತ್ರೇಣ ಶಂಕರ .. 30..
 ಮೂಲಮಂತ್ರಂ ಜಪೇದ್ವಾಪಿ ಯಃ ಸ ಯಾತಿ ನರೋ ಹರಿಂ .
 ಏತತ್ತೇ ಕಥಿತಂ ರುದ್ರ ವಿಷ್ಣೋರರ್ಚನಮುತ್ತಮಂ .. 31..
 ರಹಸ್ಯಂ ಪರಮಂ ಗುಹ್ಯಂ ಭುಕ್ತಿಮುಕ್ತಿಪ್ರದಂ ಪರಂ .

ಏತದ್ಯಶ್ಚ ಪಠೇದ್ವಿದ್ವಾನ್ವಿಷ್ಣುಭಕ್ತಃ ಪುಮಾನ್ತರ .

ಶೃಣುಯಾಚ್ಛಾವಯೇದ್ವಾಪಿ ವಿಷ್ಣುಲೋಕಂ ಸ ಗಚ್ಛತಿ .. 32..

ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ
ಆಚಾರಕಾಂಡೇ

ವಿಷ್ಣುಪೂಜಾವಿಧಿನಾಮೈಕತ್ರಂಶೋಧ್ಯಾಯಃ .. 31..

ಗರುಡಪುರಾಣ . ಪೂರ್ವಖಂಡ . ಅಧ್ಯಾಯ 31/23-27..

garuDapurANa . pUrvakhaNDa . adhyAya 31/23-27..

Proofread by PSA Easwaran

——
Vishnupujavidhinirupanam

pdf was typeset on October 3, 2024

——
Please send corrections to sanskrit@cheerful.com

